

Köňlünde bolgaly yşky-habyby mähriban peýda...

Category: Goşgular, Kitapcy

написано kitapcy | 26 января, 2025

Köňlünde bolgaly yşky-habyby mähriban peýda...



Köňlünde bolgaly yşky-habyby mähriban peýda
Kylypdyr çeşmeler ýaly gözüm aby rowan peýda.
Ýakar men jismi-janymy, özümi bikarar eýläp,
Kylyp Kaknus dek, derdim odundan ýüz pygan peýda.

Köňül yşkynda şeýdadyr, dilim zikirinde guýadyr,
Weli tapmas jemalyn, göz görürge bir zaman peýda.

Edip perýady bir ýoly pidaýy-jan kylgaý men,
Güneş dek perdeden ýarym çykyp, bolsa aýan peýda.

Neteý bu dert ody birle köýer janym pyrakynda,

Wysal eýýamyndan tapman, diläp namy-nyşan peýda.

Bu köý içre ýakyn bildim meni öltürmeýen goýmaz,
Ýüregimden hararatlar besli boldy ýaman peýda.

Niçe kim, Gaýyby, janym gyýnar men, ýar rehim etmez,
Düşer köňlüme wehm, ondan bolup ýüz-müň güman peýda. Goşgular